

## 1 İyun-Uşaqların Beynəlxalq Müdafiəsi Günü münasibatılı tədbir keçirilmişdir



Azərbaycan Respublikasının Aile, Qadın və Uşaq Problemləri üzrə Dövlət Komitəsinin Qəbələ Uşaq və Ailələrə Dəstək Mərkəzi Qəbələ rayon Mədəniyyət Mərkəzində 1 İyun Uşaqların Beynəlxalq Müdafiəsi Gününe həsr edilmiş satış sərgi keçirir. Sərgidə sağlamlıq imkanları məhdud uşaqların və könüllülərin çəkdikləri 87 ədəd rəsm əsərləri, 52 ədəd müxtəlif əl işləri (muncuqdan və rəngli saplardan toxunmuş) nümayiş etdirilmişdir.

Sərgiyə rayonun idarə, müəssisə və təşkilat rəhbərləri dəvət edilmişdir.

**Qəbələ UADM.**

Rayon İcra Hakimiyyətinin başçısı cənab Səbuhi Abdullayev sərgidə iştirak etmiş, sağlamlıq imkanları məhdud uşaqların və könüllülərin əl işlərindən ibarət sərgiyə baxmış, uşaqlara yardım məqsədilə lazımi tapşırıqlarını vermişdir. Daha sonra əl işlərinin satışı təşkil edilmişdir.

Sərginin keçirilməsində məqsəd Qəbələ Uşaq və ailələrə Dəstək Mərkəzinin qeydiyyatında olan, sağlamlıq imkanları məhdud, tək valideyinli uşaqlara yardım və onların müalicelərinə köməklik etməkdir.

## Fransanın Kann şəhərinin meri cənab Devid Lisnardın rəhbərlik etdiyi nümayəndə heyəti Qəbələ rayonuna səfər edib



Fransanın Kann şəhərinin meri cənab Devid Lisnardın rəhbərlik etdiyi nümayəndə heyəti tanışlıq məqsədi ilə Qəbələ rayonuna səfər edib. Nümayəndə heyətini Qəbələ Beynəlxalq Hava Limanında rayon icra hakimiyyətinin başçısı cənab Səbuhi Abdullayev qarşılıyib.

Sonra rayon icra hakimiyyətinin inzibati binasında RİH başçısı Səbuhi Abdullayevlə nümayəndə heyətinin görüşü keçirilmişdir. Görüş zamanı nümayəndə heyətinə rayonun tarixi, sosial-iqtisadi inkişaf programı çərçivəsində həyata keçirilən müxtəlif layihələr və rayonda yaradılan müasir turizm infrastrukturunu haqqında etraflı məlumat verilib. Bölgənin tarixi mədəni abidələri haqqında verilən məlumatlar nümayəndə heyətində xoş təessürat yaradıb. Kann şəhərinin meri cənab Devid Lisnard öz növbəsində qonaqpərvərliyə görə təşəkkürünü bildirərək

paytaxt Bakı ilə yanaşı regionlarda sürətli inkişaf mərhələsinin şahidi olduğunu diqqətə çatdırıb. Görüş çərçivəsində Fransanın Kann şəhəri ilə Azərbaycanın Qəbələ rayonu arasında yaxın vaxtlarda "Birgə əməkdaşlıq xartiyası" imzalanması nəzərdə tutulub.

Səfər çərçivəsində nümayəndə heyəti "Heydər Əliyev Konqres Mərkəzi"ndə olmuş, Qəbələ Mədəniyyət Mərkəzində təşkil olunmuş rəsm əsərlərinin sərgisinə baxış keçirmiş, rayonun Nic qəsəbəsinə gələrək "Çotarı" kilsəsi ilə yaxından tanış olmuşlar. Nümayəndə heyəti mədəni və dini abidələrin qorunub saxlanması, siyasi, mədəni və dini fərqləri üstələyən bəşəri əhəmiyyətə malik olduğunu qeyd etmişlər. Bölgənin füsünkar təbieti, turizm infrastrukturunu ilə yaxından tanış olan nümayəndə heyəti Qəbələ rayonundan xoş təssüratlarla ayrılmışlar.

## Maarifləndirmə tədbiri



Qəbələ Rayon İcra Hakimiyyətinin iclas salonunda Şəki Regional Migrasiya İdarəesi «Qanunsuz migrasiya hallarının aradan qaldırılması mövzusunda tədbir keçirmişdir.

Tədbirdə şəhər, qəsəbə, kənd inzibati ərazi nümayəndələri, sahibkarlar, ictimaiyyət nümayəndələri iştirak edildilər.

Qəbələ Rayon İcra Hakimiyyəti başçısının birinci müavini Abil Ağasəfov tədbiri açıq elan edərək iştirakçıları salamladı və qonaqları təqdim etdi.

Tədbirdə çıxış edən Şəki Regional Migrasiya İdarəesinin reisi İlqar Mehdiyev Dövlət Migrasiya Xidmətinin yaranma tarixi, fəaliyyəti barədə məlumat verdi. Çıxışına davam edən natiq Şəki Regional Migrasiya İdarəesinin Xidməti erazisine Qəbələ, Oğuz, Şəki, Qax, Zaqatala və Balakən rayonlarının daxil olduğunu bildirdi. İştirakçılara məqrasiya qanunvericiliyi ilə bağlı onları maraqlandıran suallar vermələrini xahiş etdi.

Şəki Regional Migrasiya İdarəesinin əməkdaşları Ruslan Qarayev, Əfəqan Əlimərədanov, Anar Qafarov, Şahsuvar Məmmədəliyev Dövlət Migrasiya Xidmətinin qanunsuz məqrasiya-qarşı gördüyü işlər və yeni qəbul edilmiş inzibati xətalər məcəlləsi, məqrasiya məcələsinin qəbulu, əhəmiyyətli və dəyişikliklər və sərhəd buraxılış məntəqələ-

ri, xüsusən Qəbələ beynəlxalq hava limanı vətəndaşlıq məsələləri ilə bağlı son dövrlərdə



qanunvericiliyikdə baş vermiş dəyişikliklər, milli qanunların beynəlxalq təcrübəyə uyğunlaşdırılması, iş icazələrinin alınması qaydası və kvotalar barədə, habelə digər məsələlərlə bağlı geniş çıxış etdilər.

Tədbir geniş diskusiya şəklində davam etdirildi.

Sonda rayon icra hakimiyyəti başçısının birinci müavini Abil Ağasəfov keçirilən tədbirin vacibliyini vurğuladı, Şəki Regional Migrasiya İdarəesinin rəhbərliyinə təşəkkür etdi.

**Oqtay MƏMMƏDOV.**

## Uşaqların bayramında



və Şəmsiyyə Alişanova tədbiri davam etdirdilər.

Tədbirdə uşaq yaradıcılıq mərkəzinin "Təbəssüm" rəqs qrupunun ifasında müxtəlif xalqların rəqsleri, Vəndam, Nic qəsəbə, Şəhər 3 sayılı uşaq bağçalarının fidanları bir-birindən maraqlı çıxışlar etdilər. Tədbirin sonunda rayon gənclər və idman idarəsi tərəfindən fəal iştirakına görə uşaq yaradıcılıq mərkəzinin dərnək rəhbərləri Pərvanə Həmidova və Elmira Həsənova fəxri ferman və hədiyyələrlə təltif edildilər.

Respublika Uşaq Fonduun Qəbələ filialı, Qəbələ Konserv Zavodunun maliyyə dəstəyi ilə uşaqlara hədiyyələr bəxş edildi.

Tədbirdə Azərbaycan, Hind, Özbək, Rus xalqlarının rəqsleri nümayiş etdirildi.

**«Qəbələ».**  
Foto S. Umuyevindir.